

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī bhārgavamunibhiḥ anugṛhītaḥ
॥ śrīlakṣmīnārāyaṇahṛdayam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

viṣayasūcī

1	<i>śrīlakṣmīhṛdayam</i>	2
2	<i>śrīnārāyaṇahṛdayam</i>	19

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīlakṣmīhṛdayam ॥

hariḥ oṃ ॥

asya śrī ādyādi śrīmahālakṣmī hṛdaya stōtra mahāmantrasya
bhārgava ṛṣiḥ (śirasi)

anuṣṭubādi nānāchandāṃsi (mukhē)

ādyāsi śrīmahālakṣmī sahita nārāyaṇō dēvatā (hṛdayē) ॥

śrīṃ bījam | hrīṃ śaktiḥ | aiṃ kīlakam |

ādyādi śrīmahālakṣmī prasādasiddhyarthē japē viniyōgaḥ ॥

oṃ ādyādi śrīmahālakṣmī dēvatāyai namaḥ - hṛdayē

śrīṃ bījāyai namaḥ - guhyē

hrīṃ śaktyaiḥ namaḥ - pādayōḥ

aiṃ balāyaiḥ namaḥ - mūrdhādīpādaparyantaṃ vinyasēt ॥

karanyāsaḥ

oṃ śrīṃ aṅguṣṭhābhyāṃ namaḥ

oṃ hrīṃ tarjanībhyāṃ namaḥ

oṃ aiṃ madhyamābhyāṃ namaḥ

oṃ śrīṃ anāmikābhyāṃ namaḥ

oṃ hrīṃ kaniṣṭhikābhyāṃ namaḥ

oṃ aiṃ karatalakarapṛṣṭhābhyāṃ namaḥ ॥

hṛdayādinyāsaḥ

*ōṃ śrīṃ jñānāya hṛdayāya namaḥ
ōṃ hrīṃ aiśvaryaia śirasē svāhā
ōṃ aiṃ śaktyai śikhāyai vaṣaṭ
ōṃ śrīṃ balāya kavacāya hum
ōṃ hrīṃ tējasē nētrābhyāṃ vaṣaṭ
ōṃ aiṃ vīryāya astrāya phaṭ
ōṃ bhūrbhuvassuvarōm iti digbandhaḥ ||*

atha dhyānam

*hastadvayēna kamalē dhārayantīṃ svalīlayā |
hāra nūpura saṃyuktāṃ mahālakṣmīṃ vicintayēt || 1 ||*

*kausēya pītavaśanāmaravindanētrāṃ
padmadvayābhayavarōdyatapadmahastām |
udyacchatārka sadṛśāṃ paramāṅkasamsthām
dhyāyēd vidhīśanata pādayugāṃ janitrīm || 2 ||*

śrīlakṣmī kamaladhāriṇyai śiṃhavāhinyai svāhā ||

*pītavastrāṃ suvarṇāṅgīm padmahastadvayānvitām |
lakṣmīṃ dhyātvēti mantrēṇa sa bhavēt pṛthivīpatiḥ || 3 ||*

*mātuluṅga gadākhēṭē pāṇau pātraṅca bibhratī |
vāgaliṅgaṅca mānaṅca bibhratī nṛpamūrdhani || 4 ||*

(ōṃ śrīṃ aiṃ hrīṃ klīm ||)

*vandē lakṣmīṃ paraśivamayīm śuddhajāmbūnadābhām
tējōrūpāṃ kanakavaśanāṃ sarvabhūṣōjjvalāṅgīm |*

bijāpūraṃ kanakakalaśaṃ hēmapadmaṃ dadhānāṃ
ādyāṃ śaktiṃ sakalajanānīṃ sarvamāṅgalya yuktām || 1 ||

(ōṃ śrīṃ ||)

śrīmatsaubhāgyajananīṃ staumi lakṣmīṃ sanātanīm |
sarvakāma phalāvāpti sādhanāika sukhāvahām || 2 ||

smarāmi nityaṃ dēvēśi tvayā prēritamānasaḥ |
tvadājñāṃ śirasā dhṛtvā bhajāmi paramēśvarīm || 3 ||

samastasampatsukhadāṃ mahāśriyaṃ
samastakalyāṇakarīm mahāśriyam |
samastasaubhāgyakarīm mahāśriyaṃ
bhajāmyahaṃ jñānakarīm mahāśriyam || 4 ||

vijñānasampatsukhadāṃ mahāśriyaṃ
vicitravāgbhūtikarīm manōramām |
anantasaubhāgyasukhapradāyinīm
namāmyahaṃ bhūtikarīm haripriyām || 5 ||

samastabhūtāntarasamsthītā tvam
samastabhaktēśvari viśvarūpē |
tannāsti yattvadvyatiriktavastu
tvatpādapadmaṃ praṇamāmyahaṃ śrīḥ || 6 ||

dāridrya duḥkhaugha tamōnihantri
tvatpādapadmaṃ mayi sannidhatsva |
dīnārtivicchēdana hētubhūtaiḥ
kṛpākaṭākṣairabhiṣiñca māṃ śrīḥ || 7 ||

viṣṇustutiparāṃ lakṣmīṃ svarṇavarṇastutipriyām |
varadābhayaḍāṃ dēvīm vandē tvāṃ kamalēkṣaṇē || 8 ||

aṃba prasīda karuṇāparipūrṇadrṣṭyā
māṃ tvatkrpādraviṇagēhamimaṃ kuruṣva |
ālōkaya praṇatahr̥dgataśōkahantri
tvatpādapadmayaḡalaṃ praṇamāmyahaṃ śrīḥ || 9 ||

(śrīṃ hrīṃ ||)

śāntyai namō'stu śaraṇāgatarakṣaṇāyai
kāntyai namō'stu kamaṇīyaguṇāśrayāyai |
kṣāntyai namō'stu duritakṣayakāraṇāyai
dhātryai namō'stu dhanadhānyasamṛddhidāyai || 10 ||

śaktyai namō'stu śaśīśēkhara saṃsthitāyai
ratyai namō'stu rajanīkarasōdarāyai |
bhaktyai namō'stu bhavasāgaratārakāyai
matyai namō'stu madhusūdanavallabhāyai || 11 ||

lakṣmyai namō'stu śubhalakṣaṇalakṣitāyai
siddhyai namō'stu surasiddhasupūjitāyai |
dhr̥tyai namō'stu mama durgatibhañjanāyai
gatyai namō'stu varasadgatidāyakāyai || 12 ||

dēvyai namō'stu divi dēvagaṇārcitāyai
bhūtyai namō'stu bhuvanārtivināśakāyai |
śāntyai namō'stu dharaṇīdharavallabhāyai
puṣṭyai namō'stu puruṣōttamavatsalāyai || 13 ||

(aiṁ hrīṁ ॥)

sutīvra dāridrya tamōpahantryai
namō'stu tē sarva bhayāpahantryai |
śrīviṣṇuvakṣassthala saṁsthitāyai
namō namaḥ sarvavibhūtidāyai ॥ 14 ॥

jayatu jayatu lakṣmīlakṣaṇālaṅkṛtāṅgī
jayatu jayatu padmā padmasadmābhivandyā |
jayatu jayatu vidyā viṣṇuvāmāṅkasamsthā
jayatu jayatu samyaksarvasaṁpatkarā śrīḥ ॥ 15 ॥

jayatu jayatu dēvī dēvasaṅghābhipūjyā
jayatu jayatu bhadrā bhārgavī bhāgyarūpā |
jayatu jayatu nityā nirmalajñānavēdyā
jayatu jayatu satyā sarvabhūtāntarasthā ॥ 16 ॥

jayatu jayatu ramyā ratnagarbhāntarasthā
jayatu jayatu śuddhā śuddhajāmbūnadābhā |
jayatu jayatu kāntā kāntimadbhāsitāṅgī
jayatu jayatu sāntā śīghramāgaccha saumyē ॥ 17 ॥

(śrīṁ klīṁ ॥)

yasyāḥ kalāyāḥ kamalōdbhavādyā
rudrāśca śakrapramukhāśca dēvāḥ |
jīvanti sarvē'pi saśaktayastē
prabhutvamāptāḥ paramāyusaśtē ॥ 18 ॥

॥ mukhabījam ॥

ōṃ -hrāṃ -hrīṃ -aṃ -āṃ -yaṃ -duṃ -laṃ -vaṃ ॥

līlēkha niṭilē vidhirmama lipiṃ viśṛjyāntaraṃ
tvayā vilikhitavyamētaditi tatphalaprāptayē |
tadantikaphalasphuṭaṃ kamalavāsini śrīrimāṃ
samarpaya samudrikāṃ sakalabhāgyasaṃsūcikāṃ ॥ 19 ॥

॥ pādabījam ॥

ōṃ -aṃ -āṃ -īṃ -ēṃ -aiṃ -kaṃ -laṃ -raṃ ॥

kalayā tē yathā dēvi jīvanti sacarācarāḥ |
tathā saṃpatkarī lakṣmi sarvadā saṃprasīda mē ॥ 20 ॥
yathā viṣṇurdhruvaṃ nityaṃ svakalāṃ sannyavēśayat |
tathaiva svakalāṃ lakṣmi mayi samyaksamarpaya ॥ 21 ॥

satvasaukhyapradē dēvi bhaktānāmabhayapradē |
acalāṃ kuru yatnēna kalāṃ mayi nivēśitāṃ ॥ 22 ॥

mudāstāṃ matphālē paramapadalakṣmīḥ sphuṭakalā
sadā vaikuṅṭhaśrīrnivasatu kalā mē nayanayōḥ |
vasētsatyē lōkē mama vacasi lakṣmīrvarakalā
śrīyaśśvēta dvīpē nivasatu kalā mē svakarayōḥ ॥ 23 ॥

॥ nētrabījam ॥

ōṃ -ghrāṃ -ghrīṃ -ghrēṃ -ghraiṃ -ghrōṃ -ghrauṃ -ghraṃ
-ghraḥ ॥

tāvannityaṃ mamāṅgēṣu kṣīrābdhau śrīkalā vasēt |
sūryācandramasau yāvat tāvallakṣmīpatiśrīyau ॥ 24 ॥

sarvamaṅgalasampūrṇā sarvaiśvaryasamanvitā |
ādyādiśrīmahālakṣmīḥ tvatkalā mayi tiṣṭhatu || 25 ||

ajñānatimiraṃ hantuṃ śuddhajñānaprakāśikā |
sarvaiśvaryapradā mē'stu tvatkalā mayi saṃsthitā || 26 ||

alakṣmīḥ haratu kṣipraṃ tamassūryaprabhā yathā |
vitanōtu mama śrēyastvatkalā mayi saṃsthitā || 27 ||

aiśvaryamaṅgalōtpattiḥ tvatkalāyāṃ nidhīyatē |
mayi tasmātkṛtārthō'smi pātramasmī sthitēstava || 28 ||

bhavadāvēśabhāgyārḥō bhāgyavānasmi bhārgavi |
tvatprasādātpavitrōhaṃ lōkamātarnamō'stu tē || 29 ||

punāsi mām tvatkalayaiva yasmāt
atassamāgaccha mamāgratastvam |
paraṃ padaṃ śrīrbhava suprasannā
mayyacyutēna praviśādīlakṣmīḥ || 30 ||

(śrīṃ klīṃ śrīṃ hrīṃ ||)

śrīvaikuṅṭhasthitē lakṣmi samāgaccha mamāgrataḥ |
nārāyaṇēna saha mām kṛpādrṣṭyā'valōkaya || 31 ||

satyalōkasthitē lakṣmi tvaṃ mamāgaccha sannidhim |
vāsudēvēna sahitā prasīda varadā bhava || 32 ||

śvētadvīpasthitē lakṣmi śīghramāgaccha suvratē |
viṣṇunā sahitā dēvi jagannātāḥ prasīda mē || 33 ||

kṣīrāmbudhisthitē lakṣmi samāgaccha samādhavē |
tvatkṛpādr̥ṣṭisudhayā satataṃ mām vilōkaya || 34 ||

ratnagarbhasthitē lakṣmi paripūrṇahiraṇmayi |
samāgaccha samāgaccha sthitvā”śu puratō mama || 35 ||

sthirā bhava mahālakṣmi niścalā bhava nirmalē |
prasannakamalē dēvi prasannahṛdayā bhava || 36 ||

śrīdharē śrīmahālakṣmi tvadantassthaṃ mahānidhim |
śīghramuddhṛtya purataḥ pradarśaya samarpaya || 37 ||

vasundharē śrīvasudē vasudōgdhri kṛpāmayi |
tvatkukṣigatasarvasvaṃ śīghraṃ mē saṃpradarśaya || 38 ||

viṣṇupriyē ratnagarbhē samastaphaladē śivē |
tvadgarbhagatahēmādīn saṃpradarśaya darśaya || 39 ||

rasātalagatē lakṣmi śīghramāgaccha mē puraḥ |
na jānē paramaṃ rūpaṃ mātarmē saṃpradarśaya || 40 ||

āvīrbhava manōvēgāt śīghramāgaccha mē puraḥ |
mā vatsa bhairihētyuktā kāmaṅguriva rakṣa mām || 41 ||

dēvi śīghraṃ mamāgaccha dharaṇīgarbhasaṃsthitē |
mātastvadbhṛtyabhṛtyō’haṃ mṛgayē tvāṃ kutūhalāt || 42 ||

uttiṣṭha jāgrhi mayi samuttiṣṭha sṛjāgrhi |
akṣayyān hēmakalaśān suvarṇēna supūritān || 43 ||

nikṣēpānmē samākṛṣya samuddhṛtya mamāgrataḥ |
samunnatānanā bhūtvā samyagdēhi dharātalāt || 44 ||

matsannidhiṃ samāgaccha madāhitakṛpārasā |
prasīda śrēyasāṃ dōgdhrī lakṣmīrmē nayanāgrataḥ || 45 ||

atrōpaviśya lakṣmi tvam sthirā bhava hiraṇmayī |
susthirā bhava saṃprītyā prasannā varadā bhava || 46 ||

ānītāṃstu tvayā dēvi nidhīnvai saṃpradarśaya |
adya kṣaṇēna sahasā datvā saṃrakṣa mām sadā || 47 ||

mayi tiṣṭha tathā nityaṃ yathēndrādiṣu tiṣṭhasi |
abhayaṅkuru mē dēvi mahālakṣmi namō'stu tē || 48 ||

samāgaccha mahālakṣmi śuddhajāmbūnadasthitē |
prasīda purataḥ sthitvā praṇataṃ mām vilōkaya || 49 ||

lakṣmīrbhuvaṅgatā bhāsi yatra yatra hiraṇmayī |
tatra tatra sthitā tvam mē tava rūpaṃ pradarśaya || 50 ||

krīḍantī bahudhā bhūmau paripūrṇakṛpā mayi |
mama mūrdhani tē hastamavilāmbitamarpaya || 51 ||

phalabhāgyōdayē lakṣmi samastapuravāsini |
prasīda mē mahālakṣmi paripūrṇamanōrathē || 52 ||

ayōdhyādiṣu sarvēṣu nagarēṣu samāsthitē |
vaibhavairvividhairyuktaiḥ samāgaccha mudānvitē || 53 ||

samāgaccha samāgaccha mamāgrē bhava susthirā |
karuṇārasaniṣyanda nētradvayavilāsini || 54 ||

sannidhatsva mahālakṣmi tvatpāṇiṃ mama mastakē |
karuṇāsudhayā mām tvamabhiṣicya sthiraṃ kuru || 55 ||

sarvarājagr̥hē lakṣmi samāgaccha balānvitē |
sthitvā'su puratō mē'dya prasādēnābhayaṃ kuru || 56 ||

sādaraṃ mastakē hastaṃ mama tvaṃ kṛpayā'rpaya |
sarvarājasthitē lakṣmi tvatkalā mayi tiṣṭhatu || 57 ||

ādyādi śrīmahālakṣmi viṣṇuvāmānkasaṃsthitē |
pratyakṣaṃ kuru mē rūpaṃ rakṣa mām śaraṇāgatam || 58 ||

prasīda mē mahālakṣmi suprasīda mahāśivē |
acalā bhava supṛitā susthirā bhava madgr̥hē || 59 ||

yāvattiṣṭhanti vēdāśca yāvaccandrādivākarau |
yāvadvīṣṇuśca yāvattvaṃ tāvatkuru kṛpām mayi || 60 ||

cāndrī kalā yathā śuklē vardhatē sā dinē dinē |
tathā dayā tē mayyēva vardhatāmabhivardhatām || 61 ||

yathā vaikunṭhanagarē yathā vai kṣīrasāgarē |
tathā madbhavanē tiṣṭha sthiraṃ śrīviṣṇunā saha || 62 ||

yōginām hṛdayē nityaṃ yathā tiṣṭhasi viṣṇunā |
tathā madbhavanē tiṣṭha sthiraṃ śrīviṣṇunā saha || 63 ||

nārāyaṇasya hṛdayē bhavatī yathāstē
nārāyaṇō'pi tava hṛtkamalē yathāstē |
nārāyaṇastvamapi nityavibhū tathaiva
tau tiṣṭhatām hṛdi mamāpi dayānvitau śrīḥ || 64 ||

(śrīṃ hrīṃ aiṃ klīṃ ||)

vijñānavṛddhiṃ hṛdayē kuru śrīḥ
saubhāgyavṛddhiṃ kuru mē gṛhē śrīḥ |
dayāsuṛṣṭiṃ kurutāṃ mayi śrīḥ
suvarṇavṛṣṭiṃ kuru mē karē śrīḥ || 65 ||

na māṃ tyajēthāḥ śritakalpavalli
sadbhakti cintāmaṇi kāmadhēnō |
na māṃ tyajēthā bhava suprasannē
gṛhē kaḷatrēṣu ca putravargē || 66 ||

|| kuṣṭhībījam ||

ōṃ -aṃ -āṃ -īṃ -ēṃ -aiṃ ||

ādyādimāyē tvamajāṇḍabījam
tvamēva sākāra nirākṛtī tvam |
tvayā dhṛtāścābja bhavāṇḍa saṅghāḥ
citram caritram tava dēvi viṣṇōḥ || 67 ||

brahmarudrādayō dēvā vēdāścāpi na śaknuyuḥ |
mahimānaṃ tava stōtuṃ mandō'ham śaknuyāṃ katham || 68 ||

aṃba tvadvatsavākyāni sūktāsūktāni yāni ca |
tāni svīkuru sarvajñē dayālutvēna sādaram || 69 ||

bhavantam śaraṇam gatvā kṛtārthāssyuh purātanāḥ |
iti sañcintya manasā tvāmahaṃ śaraṇam vrajē || 70 ||

anantā nityasukhinaḥ tvadbhaktāstvatparāyaṇāḥ |
iti vēdapramāṇāddhi dēvi tvāṃ śaraṇam vrajē || 71 ||

tava pratijñā madbhaktā na naśyantītyapi kvacit |
iti sañcintya sañcintya prāṇān sandhārayāmyaham || 72 ||

tvadadhīnastvahaṃ mātāḥ tvatkrpā mayi vidyatē |
yāvatsampūrṇakāmaḥ syāṃ tāvaddēhi dayānidhē || 73 ||

kṣaṇamātraṃ na śaknōmi jīvitum tvatkrpāṃ vinā |
na hi jīvanti jalajā jalaṃ tyaktvā jalāśrayāḥ || 74 ||

yathā hi putravātsalyāt jananī prasnutastanī |
vatsaṃ tvaritamāgatya saṃprīṇayati vatsalā || 75 ||

yadi syāttava putrō'haṃ mātā tvam yadi māmakī |
dayāpayōdharastanya sudhābhirabhiṣiñca mām || 76 ||

mṛgyō na guṇalēśō'pi mayi dōṣaikamandirē |
pāṃsūnāṃ vṛṣṭibindūnāṃ dōṣāṇāñca na mē matiḥ || 77 ||

pāpināmahamēkāgrō dayālūnāṃ tvamagraṇīḥ |
dayanīyō madanyō'sti tava kō'tra jagattrayē || 78 ||

vidhināhaṃ na sṛṣṭaścēt na syāttava dayālutā |
āmayō vā na sṛṣṭaścēdauśadhasya vṛthōdayaḥ || 79 ||

krpā madagrajā kiṃ tē ahaṃ kiṃ vā tadagrajaḥ |
vicārya dēhi mē vittam tava dēvi dayānidhē || 80 ||

mātā pitā tvam gurusadgatiḥ śrīḥ
tvamēva sañjīvanahētubhūtā |
anyaṃ na manyē jagadēkanāthē
tvamēva sarvaṃ mama dēvi satyam || 81 ||

॥ hṛdayabījam ॥

ōṃ -ghrāṃ -ghrīṃ -ghrūṃ -ghraiṃ -ghrauṃ -ghraḥ -humphaḥ
kuru kuru svāhā ॥

ādyādīlakṣmīrbhava suprasannā
viśuddhavijñānasukhaikadōgdhri |
ajñānahantrī triguṇātirikṭā
prajñāna nētrī bhava suprasannā ॥ 82 ॥

aśēṣavāgjāḍya malāpahantrī
navamaṇavaṃ suṣṭhu suvākyadāyini |
mamaiva jihvāgrasuraṅgavartini
bhava prasannā vadanē ca mē śrīḥ ॥ 83 ॥

samastasaṃpatsu virājamānā
samastatējassu vibhāsamānā |
viṣṇupriyē tvaṃ bhava dīpyamānā
vāgdēvatā mē vadanē prasannā ॥ 84 ॥

sarvapradaśē sakalārthadē tvaṃ
prabhāsulāvanyaadayāpradōgdhri |
suvarṇadē tvaṃ sumukhī bhava śrīḥ
hiraṇmayī mē nayanē prasannā ॥ 85 ॥

sarvārthadā sarvajagatprasūtiḥ
sarvēśvarī sarvabhayāpahantrī |
sarvōnnatā tvaṃ sumukhī ca naḥ śrīḥ
hiraṇmayī mē bhava suprasannā ॥ 86 ॥

samastavighnaugha vināśa kāriṇī
samastabhaktōddharaṇē vicakṣaṇā |
anantasamṃmōda sukha pradāyini
hiraṇmayī mē nayanē prasannā || 87 ||

dēvi prasīda dayanīyatamāya mahyaṃ
dēvādhinātha bhava dēvagaṇādi vandyē |
mātastathaiva bhava sannihitā dṛśōrmē
patyā samaṃ mama mukhē bhava suprasannā || 88 ||

mā vatsa bhairabhayadānakarōrpitastē
mauḷau mamēti mayi dīnajanānukampē |
mātaḥ samarpaya mudā karuṇākaṭākṣaṃ
māṅgalyabījamiha naḥ sṛja janma mātaḥ || 89 ||

|| kaṅṭhabījam ||

ōṃ -śrāṃ -śrīṃ -śrūṃ -śraiṃ -śrauṃ -śraṃ -śrāḥ ||

kaṭākṣa iha kāmadhuk tava manastu cintāmaṇiḥ
karaḥ surataruḥ sadā navanidhistvamēvēndirē |
bhavēttava dayārasō rasarasāyana cānvahaṃ
mukhaṃ tava kalānidhirvividha vāñchitārthapradam || 90 ||

yathā rasasparśanatō'yasō'pi
suvarṇatā syāt kamalē tathā tē |
kaṭākṣasamsparsanatō janānāṃ
amaṅgalānāmapi maṅgalatvam || 91 ||

dēhīti nāstīti vacaḥ pravēśāt

bhītō ramē tvāṃ śaraṇaṃ prapadyē |
ataḥ sadāsminnabhayaḥpradā tvāṃ
sahaiva patyā mama sannidhēhi || 92 ||

kalpadrumēṇa maṇinā sahitā suramyā
śrīstē kalāmayi rasēna rasāyanēna |
āstāmatō mama ca dṛkkaṇapāṇipāda
sprṣṭyā suvarṇavapuṣaḥ sthirajaṅgamāḥ syuḥ || 93 ||

ādyādiviṣṇōḥ sthiradharmapatni
tvamaṃba patyā mama sannidhēhi |
ādyādīlakṣmi tvadanugrahēṇa
padēpadē mē nidhidarśanaṃ syāt || 94 ||

ādyādīlakṣmīhṛdayaṃ paṭhēdyah
sa rājyalakṣmīmacalāṃ tanōti |
mahādaridrō'pi bhavēddhanādyah
tadanvayē śrīḥ sthiratāṃ prayāti || 95 ||

yasya smaraṇamātrēṇa tuṣṭā syādvīṣṇuvallabhā |
tasyābhīṣṭaṃ dadātyāśu taṃ pālayati putravat || 96 ||

idaṃ rahasyaṃ hṛdayaṃ sarvakāmaphalapradaṃ |
japaḥ pañcasahasraṃ tu puraścaraṇamucyatē || 97 ||

trikālamēkakālaṃ vā narō bhaktisamanvitaḥ |
yah paṭhēcchrṇuyādvāpi sa yāti paramāṃ śrīyam || 98 ||

mahālakṣmīṃ samuddiśya niśi bhārgavavāsarē |
idaṃ śrīhṛdayaṃ japtvā pañcavāraṃ dhanī bhavēt || 99 ||

anēna hṛdayēnānnaṃ garbhinyā abhimantritam |
dadāti tatkulē putrō jāyatē śrīpatiḥ svayam || 100 ||

narēṇāpyathavā nāryā lakṣmīhṛdayamantritē |
jalē pītē ca tadvaṃśē mandabhāgyō na jāyatē || 101 ||

ya āśvayunmāsi ca śuklapakṣē
ramōtsavē sannihitē ca bhaktyā |
paṭhēttathaikōttaravāravṛddhyā
labhēta sauvarṇamayīṃ suvṛṣṭim || 102 ||

ya ēkabhaktyānvahamēkavarṣaṃ
viśuddhadhīḥ saptativārajāpī |
sa mandabhāgyō'pi ramākaṭākṣād
bhavētsahasrākṣaśatādhikaśrīḥ || 103 ||

śrīśāṅghribhaktiṃ haridāsadāsyam
prasannamantrārthadṛḍhaikaniṣṭhām |
gurōssmṛtiṃ nirmalabōdhabuddhiṃ
pradēhi mātāḥ paramaṃ padaṃ śrīḥ || 104 ||

prthvīpatitvaṃ puruṣōttamatvaṃ
vibhūtivāsaṃ vividhārthasiddhim |
sampūrṇakīrtiṃ bahuvarṣabhōgaṃ
pradēhi mē lakṣmi punaḥpunastvam || 105 ||

vādārthasiddhiṃ bahulōkavaśyaṃ
vayaḥsthiratvaṃ lalanāsu bhōgam |
pātrādilabdhiṃ sakalārthasiddhiṃ
pradēhi mē bhārgavi janmajanmani || 106 ||

suvarṇavṛddhiṃ kuru mē gṛhē śrīḥ
sudhānyavṛddhiṃ kuru mē gṛhē śrīḥ |
kalyāṇavṛddhiṃ kuru mē gṛhē śrīḥ
vibhūtivṛddhiṃ kuru mē gṛhē śrīḥ || 107 ||

|| śirōbijam ||

ōṃ -yaṃ -haṃ -kaṃ -laṃ -vaṃ -śrīṃ ||

dhyāyēllakṣmīṃ prahasitamukhīṃ kōṭibālārkabhāsāṃ
vidyudvarṇāambaravaradharām bhūṣaṇādhyām suśōbhām |
bijāpūraṃ sarasijayugaṃ bibhratīṃ svarṇapātraṃ
bhartrā yuktām muhurabhayaḍā mahyamapyacyutaśrīḥ || 108 ||

|| iti śrīlakṣmīhṛdayaṃ samāptam ||

śrīḥ
śrīmatē rāmānujāya namaḥ
śrīmatē nigamāntamahādēsikāya namaḥ
॥ śrīnārāyaṇaḥṛdayam ॥

hariḥ oṃ ॥

asya śrīnārāyaṇa ḥṛdaya stōtra mahāmantrasya bhārgava ṛṣiḥ,
anuṣṭupchandaḥ, lakṣmīnārāyaṇō dēvatā, nārāyaṇa prītyarthē
japē viniyōgaḥ ॥

karanyāsaḥ

nārāyaṇaḥ paraṃ jyōtiriti aṅguṣṭhābhyāṃ namaḥ |
nārāyaṇaḥ paraṃ brahmēti tarjanībhyāṃ namaḥ |
nārāyaṇaḥ parō dēva iti madhyamābhyāṃ namaḥ |
nārāyaṇaḥ paraṃ dhāmēti anāmikābhyāṃ namaḥ |
nārāyaṇaḥ parō dharmā iti kaniṣṭhikābhyāṃ namaḥ |
viśvaṃ nārāyaṇa iti karatalakaraprṣṭhābhyāṃ namaḥ |

aṅganyāsaḥ

nārāyaṇaḥ paraṃ jyōtiriti ḥṛdayāya namaḥ |
nārāyaṇaḥ paraṃ brahmēti śirasē svāhā |
nārāyaṇaḥ parō dēva iti śikhāyai vausaṭ |
nārāyaṇaḥ paraṃ dhāmēti kavacāya hum |
nārāyaṇaḥ parō dharmā iti nētrābhyāṃ vausaṭ |
viśvaṃ nārāyaṇa iti astrāya phaṭ |
bhūrbhuvassuvarōmiti digbandhaḥ ॥

atha dhyānam

udyadādityasaṅkāśaṃ pītavāsaṃ caturbhujam |
śaṅkhacakraḡadāpāṇiṃ dhyāyēllakṣmīpatiṃ harim || 1 ||

trailōkyādhāracakraṃ tadupari kamaṭhaṃ
tatra cānantabhōgī
tanmadhyē bhūmipadmāṅkuśaśikharadaḡam
karṇikābhūtamērum |
tatratyaṃ śāntamūrtiṃ maṇimayamakūṭam
kuṅḡalōdbhāsitāṅgaṃ
lakṣmīnārāyaṇākhyam sarasijanayanaṃ
santataṃ cintayāmaḡ || 2 ||

asya śrīnārāyaṇahṛdaya stōtra mahāmantrasya brahmā ṛṣiḡ,
anuṣṭup chandaḡ, nārāyaṇō dēvatā, nārāyaṇa prītyarthē
japē viniyōgaḡ ||

ōṃ || nārāyaṇaḡ paraṃ jyōtirātmā nārāyaṇaḡ paraḡ |
nārāyaṇaḡ paraṃ brahma nārāyaṇa namō'stu tē || 1 ||

nārāyaṇaḡ parō dēvō dhātā nārāyaṇaḡ paraḡ |
nārāyaṇaḡ parō dhātā nārāyaṇa namō'stu tē || 2 ||

nārāyaṇaḡ paraṃ dhāma dhyānaṃ nārāyaṇaḡ paraḡ |
nārāyaṇaḡ parō dharmō nārāyaṇa namō'stu tē || 3 ||

nārāyaṇaḡ parō dēvō vidyā nārāyaṇaḡ paraḡ |
viśvaṃ nārāyaṇaḡ sāksṭat nārāyaṇa namō'stu tē || 4 ||

nārāyaṇād vidhirjātō jātō nārāyaṇād bhavaḥ |
jātō nārāyaṇādindrō nārāyaṇa namō'stu tē || 5 ||

ravīrnārāyaṇastējaḥ candrō nārāyaṇō mahaḥ |
vahnīrnārāyaṇaḥ sākṣāt nārāyaṇa namō'stu tē || 6 ||

nārāyaṇa upāsyāḥ syād gururnārāyaṇaḥ paraḥ |
nārāyaṇaḥ parō bōdhō nārāyaṇa namō'stu tē || 7 ||

nārāyaṇaḥ phalaṃ mukhyaṃ siddhirnārāyaṇaḥ sukham |
harīrnārāyaṇaḥ śuddhirnārāyaṇa namō'stu tē || 8 ||

nīgamāvēditānantakalyāṇaguṇavāridhē |
nārāyaṇa namastē'stu narakārṇavatāraka || 9 ||

janmamṛtyujarāvyādhipāratantryādibhiḥ sadā |
dōṣairasprṣṭarūpāya nārāyaṇa namō'stu tē || 10 ||

vēdaśāstrārthavijñāna sādhyabhaktyēkagōcara |
nārāyaṇa namastē'stu māmuddhara bhavārṇavāt || 11 ||

nityānanda mahōdāra parātpara jagatpatē |
nārāyaṇa namastē'stu mōkṣasāmrājyadāyinē || 12 ||

ābrahmastambaparyantam akhilātmamahāśraya |
sarvabhūtātma bhūtātman nārāyaṇa namō'stu tē || 13 ||

pālītāsēṣa lōkāya puṇyaśravaṇa kīrtana |
nārāyaṇa namastē'stu praḷayōdaka śāyinē || 14 ||

nirasta sarvadōṣāya bhaktyādi guṇadāyinē |
nārāyaṇa namastē'stu tvāṃ vinā na hi mē gatiḥ || 15 ||

dharmārtha kāma mōkṣākhyā puruṣārtha pradāyinē |
nārāyaṇa namastē'stu punastē'stu namō namaḥ || 16 ||

atha prārthanā

nārāyaṇa tvamēvāsi daharākhyē hr̥di sthitaḥ |
prēritā prēryamāṇānām tvayā prērita mānasaḥ || 17 ||

tvadājñām śirasā kṛtvā bhajāmi janapāvanam |
nānōpāsana mārḡāṇām bhavakṛd bhāvabōdhakaḥ || 18 ||

bhāvārthakṛd bhavātītō bhava saukhyapradō mama |
tvanmāyāmōhitaṃ viśvaṃ tvayaiva parikalpitam || 19 ||

tvadadhiṣṭhāna mātṛeṇa sā vai sarvārthakāriṇī |
tvamēva tāṃ puraskṛtya mama kāmān samarthaya || 20 ||

na mē tvadanyastrātāsti tvadanyanna hi daivatam |
tvadanyaṃ nahi jānāmi pālakaṃ puṇyavardhanam || 21 ||

yāvatsāṃsārikō bhāvō manassthō bhāvanātmakaḥ |
tāvatsiddhirbhavēt sādhyā sarvadā sarvadā vibhō || 22 ||

pāpināmahamēkāgrō dayālūnām tvamagraṇīḥ |
dayanīyō madanyō'sti tava kō'tra jagattrayē || 23 ||

tvayāhaṃ naiva sṛṣṭaścēt na syāttava dayāluta |
āmayō vā na sṛṣṭaścēt auśadhasya vṛthōdayaḥ || 24 ||

pāpasaṅga pariśrāntaḥ pāpātmā pāparūpadhṛk |
tvadanyaḥ kō'tra pāpēbhyaḥ trātāsti jagatītalē || 25 ||

tvamēva mātā ca pitā tvamēva
tvamēva bandhuśca sakhā tvamēva |
tvamēva sēvyāśca gurustvamēva
tvamēva sarvaṃ mama dēvadēva || 26 ||

prārthanā daśakaṃ caiva mūlāṣṭaka mataḥ param |
yaḥ paṭhēcchr̥ṇuyānnityaṃ tasya lakṣmīḥ sthirā bhavēt || 27 ||

nārāyaṇasya hr̥dayaṃ sarvābhīṣṭa phalapradam |
lakṣmīhr̥dayakaṃ stōtraṃ yadi caitadvinākṛtam || 28 ||

tatsarvaṃ niṣphalaṃ prōktaṃ lakṣmīḥ krudhyati sarvadā |
ētatsaṅkalitaṃ stōtraṃ sarvābhīṣṭa phalapradam || 29 ||

japēt saṅkalitaṃ kṛtvā sarvābhīṣṭamavāpnuyāt |
nārāyaṇasya hr̥dayamādau japtvā tataḥ param || 30 ||

lakṣmīhr̥dayakaṃ stōtraṃ japēnnārāyaṇaṃ punaḥ |
punarnārāyaṇaṃ japtvā punarlakṣmīnutiṃ japēt || 31 ||

tadvaddhōmādikaṃ kuryādētatsaṅkalitaṃ śubham |
ēvaṃ madhyē dvivārēṇa japēt saṅkalitaṃ śubham || 32 ||

lakṣmīhr̥dayakē stōtrē sarvamanyat prakāśitam |
sarvān kāmānavāpnōti ādhivyādhibhayaṃ harēt || 33 ||

gōpyamētat sadā kuryāt na sarvatra prakāśayēt |
iti guhyatamaṃ śāstraṃ prōkta brahmādibhiḥ purā || 34 ||

lakṣmīhr̥dayaprōktēna vidhinā sādhayēt sudhīḥ |
tasmāt sarvaprayatnēna sādhayēt gōpayēt sudhīḥ || 35 ||

yatraitatpustakaṃ tiṣṭhēt lakṣmīnārāyaṇātmaḥ |
bhūtapaisācavētāla bhayaṃ naiva tu sarvadā || 36 ||

bhṛguvārē tathā rātrau pūjayēt pustakadvayam |
sarvadā sarvadā stutyaṃ gōpayēt sādhayēt sudhīḥ |
gōpanāt sādhanāllōkē dhanyō bhavati tattvataḥ || 37 ||

|| iti śrīnārāyaṇaḥṛdayaṃ samāptaṃ ||